

# 17 राज्यों पर बारिश का आईएमडी अलर्ट

## आंधी-बारिश से बढ़ेगी राज्यों में मुसीबतें

नई दिल्ली, 14 जून.भारतीय मौसम विज्ञान विभाग ने सैटेलाइट तस्वीरों के आधार पर देश के 17 राज्यों में अगले 21 घंटों के भीतर कुदरत के महासंग्राम का खोफनाक अलर्ट जारी किया है.

आसमान में एक तरफ मध्य उत्तर प्रदेश के ऊपर कम दबाव का क्षेत्र बन चुका है तो दूसरी तरफ राजस्थान से लेकर पश्चिम बंगाल तक फैली चक्रवातीय हवाओं की खतरनाक जुगलबंदी ने महाविनाशक आंधी-तूफान की



पूरी स्क्रिप्ट लिख दी है. कल देश का एक बड़ा हिस्सा 80 किलोमीटर प्रति घंटे की रफ्तार से चलने वाली विनाशकारी हवाओं, भयंकर भूल भरी आंधी और मूसलाधार बारिश से दहलने वाला है. जब आधी दुनिया आंधी-तूफान और बिजली गिरने से कांप रही होगी, ठीक उसी वक्त

मराठवाड़ा और विदर्भ के इलाके भीषण लू की आग में झुलस रहे होंगे. बिहार के मैदानी इलाकों में चक्रवातीय परिसंचरण के प्रभाव से कल 50 से 60 किलोमीटर प्रति घंटे की रफ्तार से तूफानी हवाएं चलेंगी. उप-हिमालयी पश्चिम बंगाल और सिक्किम के इलाकों में कल अगले 6-7 दिनों तक

दिल्ली और एनसीआर के इलाकों में कल मौसम का मिजाज बेहद आक्रामक होने जा रहा है. मौसम विभाग ने कल के लिए राजधानी में भारी आंधी-तूफान के साथ बारिश का यलो अलर्ट जारी किया है. पश्चिमी यूपी के मेरठ, गाजियाबाद और गौतमबुद्ध नगर समेत कई जिलों में 60 किलोमीटर प्रति घंटे की रफ्तार से धूल भरी आंधी और आक्रामक बारिश का अलर्ट है. राजस्थान दोनों ही हिस्सों में 70 से 80 किलोमीटर प्रति घंटे की रफ्तार वाला महाविनाशक थंडरस्वॉल आने की गंभीर चेतावनी दी है.

चलने वाली अत्यंत भारी से बहुत भारी बारिश का सिलसिला शुरू हो रहा है.

## आत्महत्या मामले में छह ग्रंथी गिरफ्तार

होशियारपुर. पंजाब में होशियारपुर के माहिलपुर थाना पुलिस ने एक ग्रंथी को आत्महत्या के लिए कथित रूप से उकसाने के मामले में छह ग्रंथियों को गिरफ्तार किया है. तीन से चार अज्ञात व्यक्तियों के खिलाफ भी मामला दर्ज किया है. मृतक की पहचान जसपाल सिंह (28) के रूप में हुई है, जो क्षेत्र के एक गुरद्वारे में ग्रंथी के रूप में धार्मिक सेवाएं निभा रहा था. पुलिस के अनुसार गिरफ्तार आरोपियों की पहचान सतिंदर सिंह, राजवंत सिंह, गुरजंत सिंह, गुरजंत सिंह, तस्वीर सिंह और मेहर सिंह के रूप में हुई है. मृतक के पिता जगदीश सिंह भी ग्रंथी हैं. उन्होंने बताया कि करीब छह महीने पहले वह उत्तर प्रदेश से गांव पड़ुई सूड़ा सिंह आए थे.

## सीमा पर बाड़बंदी की मांग करना एक ऐतिहासिक भूल थी : हिमंता

### ► असम समझौते पर असम के सीएम ने साधा निशाना

गुवाहाटी, 14 जून. असम के मुख्यमंत्री हिमंत बिस्व सरमा ने बांग्लादेश सीमा पर घुसपैठ, जनसंख्यिकीय बदलाव और सीमा सुरक्षा को लेकर बड़ा बयान दिया है.

उन्होंने कहा कि असम समझौते के बाद केवल असम-बांग्लादेश सीमा पर बाड़बंदी की मांग करना एक ऐतिहासिक भूल थी. सरमा का कहना है कि बांग्लादेश से लगने वाली पूरी 1600 किलोमीटर लंबी सीमा पर पांचों राज्यों में एक साथ बाड़बंदी



होनी चाहिए थी. उन्होंने दावा किया कि अब केंद्र सरकार के प्रयासों से मेघालय, त्रिपुरा, मिजोरम और पश्चिम बंगाल में भी सीमा सुरक्षा के काम तेज हुए हैं. मुख्यमंत्री ने यह भी संकेत दिया कि सीमावर्ती इलाकों में रहने वाले परिवारों की नागरिकता की जांच की जा सकती है.

## पाटलिपुत्र स्टेशन बवाल में बड़ा एक्शन

### ► पथराव और तोड़फोड़ के बाद पुलिस का सख्त कदम

### ► पुलिस ने 6 आरोपियों को दबोचा, जांच तेज

पटना, 15 जून. बिहार पुलिस की मध्य निषेध विभाग भर्ती परीक्षा के दौरान पाटलिपुत्र रेलवे स्टेशन पर हुए बवाल के बाद प्रशासन ने बड़ा कदम उठाया है. पुलिस ने छह नामजद और 500 अज्ञात उपद्रवियों के खिलाफ प्राथमिकी दर्ज कर छह आरोपियों को गिरफ्तार कर लिया है. पाटलिपुत्र रेलवे स्टेशन पर भर्ती परीक्षा को लेकर हुए हिंसक हंगामे के बाद पुलिस और प्रशासन ने सख्त कार्रवाई शुरू कर दी है. इस

## महाराष्ट्र में एक ही परिवार के चार सदस्यों की मौत

वाशिम. महाराष्ट्र के वाशिम जिले में मालेगांव तहसील के तिवली गांव में संदिग्ध परिस्थितियों में एक ही परिवार के चार सदस्य मृत पाये गये हैं. पुलिस के मुताबिक, पति का शव परिवार के खेत में बिजली के टॉवर से लटका मिला, जबकि उसकी पत्नी और दो नाबालिग बच्चों के शव पास के कुएं से बरामद किये गये. पुलिस की शुरुआती जांच के अनुसार, यह घरेलू विवाद से जुड़ा खुदकुशी का मामला लगता है और सभी पहलुओं की जांच की जा रही है. मृतकों की शिनाख्त संतोष तुकाराम बकाल (38), उनकी पत्नी वर्षा बकाल (34), बेटी जाह्नवी (7) और बेटे सोहम (6) के रूप में हुई है.

## राष्ट्रीय उद्देश्य के लिए एकजुट हों : भागवत

### ► अपने संदेश में कहा सामाजिक समस्याओं से पहले राष्ट्र

तिरुवनंतपुरम, 14 जून. राष्ट्रीय स्वयंसेवक संघ (आरएसएस) के सरसंघचालक मोहन भागवत ने लोगों से अपील की है कि वे सामाजिक समस्याओं पर सिर्फ दुख जताने के बजाय अपने घरों से बाहर निकलें और राष्ट्रीय उद्देश्य के लिए एकजुट हों.

उन्होंने जोर देकर कहा कि केवल एक संगठित समाज ही मजबूत बन सकता है और देश एवं मानवता के प्रति अपनी जिम्मेदारियों को पूरा कर सकता है. आरएसएस के शताब्दी वर्ष समारोह के तहत शनिवार को केरल की राजधानी



तिरुवनंतपुरम स्थित उदय पैलेस सभागार में आयोजित एक कार्यक्रम में श्री भागवत ने कहा कि संघ का कोई विरोधी नहीं है और वह हर व्यक्ति को एक संभावित स्वयंसेवक मानता है. उन्होंने भारत को एक हिंदू राष्ट्र बताते हुए साफ किया कि इस शब्द का मतलब केवल धार्मिक पहचान से नहीं है, बल्कि यह देश के सांस्कृतिक मूल्यों और सभ्यता के जीने के तरीके को

सरसंघचालक ने कहा कि आज की दुनिया उन मूल्यों और सिद्धांतों की तलाश कर रही है जो भारत की सभ्यता की विरासत में गहराई से समाए हुए हैं और यह भारतीयों की जिम्मेदारी है कि वे इस ज्ञान को पूरी मानवता के साथ साझा करने के लिए खुद को तैयार करें. समाज को ताकत आपसी सहयोग और एक-दूसरे पर निर्भरता से मिलती है. एक मजबूत, आत्मविश्वासी और संकटों से जुझने में सक्षम राष्ट्र के निर्माण के लिए धर्म पर आधारित जीवन जरूरी है.


दर्शाता है. सामाजिक एकजुटता के महत्व पर जोर देते हुए श्री भागवत ने कहा कि ताकत सिर्फ संगठन से ही आती है.

## नापाक हरकतें बंद कर दे पाक

### ► नहीं तो अब दाना-पानी कर देंगे बंद - रक्षा मंत्री

लखनऊ. 14 जून. केंद्रीय रक्षा मंत्री राजनाथ सिंह ने आज रविवार को उत्तर प्रदेश के आगरा में वीर शिरोमणि महाराणा प्रताप की प्रतिमा का अनावरण किया. इस दौरान उन्होंने कहा कि आगरा की इस धरती पर वीरता, स्वाभिमान और देशभक्ति के अमर प्रतीक महाराणा प्रताप की प्रतिमा का अनावरण करने के मुझे बेहद खुशी हुई है.

उन्होंने कहा कि देश के कोने-कोने में जहां भी महाराणा प्रताप की प्रतिमा का अनावरण करने के लिए मुझे आमंत्रित किया जाता है, मैं बराबर हर



कार्यक्रम में पहुंचता हूं. एक कार्यक्रम को भी मैं छोड़ता नहीं हूं. मैं मानता हूं कि महाराणा प्रताप का शौर्य, त्याग और संघर्ष इतना बड़ा है कि देश उनको कभी भूल नहीं सकता. रक्षा मंत्री ने कहा कि महाराणा प्रताप ने हर कष्ट सहा, लेकिन कभी-कभी मुगलों के सामने अपने घुटने नहीं टेके और अपनी मातृभूमि की रक्षा के लिए हल्दी घाटी की भूमि को दुश्मन के खून से लाल कर

## एक नजर में

### देश की उपलब्धियों को कम आंक रहे राहुल : सीतारमण

नई दिल्ली, 14 जून. केंद्रीय वित्त मंत्री निर्मला सीतारमण ने रविवार को कांग्रेस नेता राहुल गांधी पर जमकर निशाना साधा. उन्होंने आरोप लगाया कि राहुल गांधी प्रधानमंत्री मोदी और केंद्र सरकार का विरोध करने के चक्कर में भारत और यहां के लोगों की उपलब्धियों को नीचा दिखा रहे हैं. सीतारमण बंगलुरु में 'विकसित भारत संकल्प समावेश' कार्यक्रम को संबोधित कर रही थीं. यह कार्यक्रम पीएम मोदी के नेतृत्व में भाजपा सरकार के 12 साल पूरे होने के मौके पर आयोजित किया गया था. उन्होंने कहा, लोकसभा में विपक्ष के नेता जब भी बोलते हैं, तो वे हर चीज की आलोचना करते हैं. उन्हें लगता है कि वे सरकार को निशाना बना रहे हैं, लेकिन असल में वे देश की उपलब्धियों को कम करके आंकते हैं. वित्त मंत्री ने कहा कि राहुल गांधी कोरोना महामारी और पश्चिम पश्चिमा के युद्ध जैसे बड़े संकटों के दौरान भी भारत की सफलताओं को अनदेखा कर देते हैं.



### प्रधान इस्तीफे की मांग को लेकर कॉंग्रेस पार्टी का प्रदर्शन

नई दिल्ली, 14 जून. कॉंग्रेस जनता पार्टी आज शाम 4 बजे बैंगलुरु में प्रदर्शन करेगी. इस प्रदर्शन में एक्टर प्रकाश राज भी शामिल होंगे. इससे पहले दिन में हैदराबाद में प्रदर्शन हुआ. जिसमें सोम वामचंद्र ने भाषण दिया. प्रदर्शनकारियों ने धर्मद प्रधान इस्तीफा दो के नारे लगाए. पिछले 9 दिनों में सीजेपी फाउंडर अभिजीत दीपके और उनके समर्थक देश के 5 शहरों में विरोध जता चुके हैं. इसकी शुरुआत 6 जून को दिल्ली के जंतर-मंतर से हुई थी. इसके बाद 11 जून को पुणे, 12 जून को लखनऊ, 13 जून को अमृतसर में प्रदर्शन किया था. सीजेपी यह प्रदर्शन शिक्षामंत्री धर्मेश प्रधान के इस्तीफे की मांग को लेकर कर रही है.

## हस्तियों के द्वीट



डिटेन के प्रधानमंत्री कौर स्टार्मर ने सोशल मीडिया एक्स पर ग्रेनफेल त्रासदी के नौ साल होने पर 72 जान गवाने लोगों को भावुक पोस्ट के जरिये याद किया उन्होंने पोस्ट में लिखा कि ग्रेनफेल त्रासदी के नौ साल बाद, हम उन 72 लोगों को याद करते हैं जिनकी जान चली गई थी और हम उनके परिवारों, प्रियजनों और पूरे समुदाय के साथ अपनी संवेदनाएं व्यक्त करते हैं. हम आपके साथ खड़े हैं.



उद्योगपति आनंद महिंद्रा ने सोशल मीडिया प्लेटफॉर्म 'एक्स' पर एक भावुक पोस्ट साझा करते हुए कर्मीनऑफिसिअल को बधाई दी है. अपने संदेश में उन्होंने खिलाड़ी की अपलब्धि की सराहना करते हुए लिखा कि बधाई हो कर्मीनऑफिसिअल, आपने मोटे कालों से लेकर बालिलौना तक भारतीय राष्ट्रपान की मुंज फैला दी है.

## मॉडल

### विदिशा में शिवराज ने खेती का मॉडल दिया

# 49 एकड़ में बनेगी खेती की लाइव लैब

### ► एग्री क्लीनिक से खेतों को मिलेगा डॉक्टर

नई दिल्ली, 14 जून. केंद्रीय कृषि एवं किसान कल्याण और ग्रामीण विकास मंत्री शिवराज सिंह चौहान ने आज विदिशा के बेरखेड़ी जट्ट में किसानों की अनूठी 'पाठशाला' लगाकर खेती बदलने का बड़ा संकल्प सामने रखा.

यहां औपचारिक सभा और लंबे स्वागत भाषणों की जगह शिवराज सिंह और अन्य जनप्रतिनिधियों एवं वैज्ञानिकों की उपस्थिति में सीधे खेत और किसान पर फोकस रहा, जहाँ



मॉडल कृषि विज्ञान केंद्र के शिलान्यास के साथ विदिशा, रायसेन, सोहौर और देवास के लिए वैज्ञानिक खेती का रोडमैप, 'खेत बचाओ अभियान' और आधुनिक मशीनरी-इन्वेंशन की पूरी श्रृंखला लॉन्च की गई.

किसान भाइयों-बहनों से सहज, बोलचाल की भाषा में संवाद करते हुए शिवराज मास्साब ने साफ कहा कि यह कोई राजनीतिक सभा नहीं, बल्कि खेती की क्लास है, जहाँ ढाई एकड़ जमीन वाले छोटे किसान

शिवराज ने शुरुआत में ही साफ कर दिया कि यह कार्यक्रम भीड़ जुटाने या भाषण देने के लिए नहीं, बल्कि किसानों की ट्रेनिंग के लिए है. उन्होंने मीडिया को भी बताया कि यहाँ आप किसान किसी बस या गाड़ी से भरकर नहीं लाए गए, जो सीखना चाहता है वह अपने साधन से आया है.

को भी इंटीग्रेटेड फार्मिंग, संतुलित खाद, अच्छी मिट्टी और अच्छी तकनीक के सहारे सम्मानजनक आजीविका दिलाने का संकल्प है.

## मेडिकल छात्र ने पिता के सामने की आत्महत्या

मुंबई. महाराष्ट्र के वाशिम जिले में मेडिकल की तैयारी कर रहे एक छात्र ने कथित तौर पर अपने पिता के सामने ही बांध में कूदकर जान दे दी. पुलिस ने रविवार को इस घटना को जानकारी दी. यह घटना शनिवार शाम को कारंजा-मनोरा मार्ग पर स्थित अदान बांध के पुल पर हुई. कारंजा तहसील के कुपती गांव का रहने वाला संचित सुभाष मुंडे (22 वर्ष) अपने पिता के साथ यात्रा कर रहा था, तभी उसने अचानक पानी में छलांग लगा दी. पुलिस के अनुसार, मेडिकल की पढ़ाई की तैयारी कर रहा मुंडे पिछले कुछ समय से तनाव में था और आशंका जमाई जा रही है कि इसी वजह से उसने यह आत्मघाती कदम उठाया. उसके पिता ने उसे बचाने की कोशिश की, लेकिन बांध के पास दक्षिण पर उनका पैर फिसल गया था.

## अपराधों में कमी दर्ज की गई : राजीव कृष्ण

### ► यूपी में अपराधियों के हौसले पस्त हुए हैं

वाराणसी, 14 जून. उत्तर प्रदेश पुलिस महानिदेशक (डीजीपी) राजीव कृष्ण ने रविवार को वरिष्ठ अधिकारियों के साथ सुरक्षा, अपराध, अपराधियों पर कार्रवाई, यातायात व्यवस्था समेत अन्य कई मुद्दों पर पुलिस लाइन में महत्वपूर्ण बैठक की.

उन्होंने प्रेसवार्ता के दौरान कहा कि पिछले कुछ वर्षों में उत्तर प्रदेश में अपराधियों के हौसले पस्त हुए हैं और अपराधों में कमी दर्ज की गई है. उन्होंने कहा कि पुलिस मुख्यालय से संबंधित पॉलिसी इश्यूज तथा जनपदों और कमिश्नरेट स्तर के मुद्दों पर विस्तार से चर्चा हुई. मुख्यमंत्री के



मार्गदर्शन में अपराध और अपराधियों के प्रति जीरो टॉलरेंस की नीति विगत 8-9 वर्षों से चल रही है. इस नीति के तहत उत्तर प्रदेश पुलिस मजबूती के साथ आगे बढ़ रही है. उन्होंने कहा कि हमारे नागरिकों, विशेषकर महिलाओं और व्यापारी वर्ग में सुरक्षा का भाव आया है. यही हमारी पुलिसिंग का मुख्य उद्देश्य है. इसके लिए विशेष कार्यक्रम भी चलाए गए हैं.

गत वर्ष शारदीय नवरात्रि के अवसर पर मिशन शक्ति के पांचवें संस्करण के तहत 'मिशन शक्ति केंद्र' के नाम से प्रत्येक जनपद के हर थाने में नई आधारभूत संरचना शुरू की गई, जिसके अछे परिणाम सामने आए हैं. उन्होंने प्रतिबंधित कफ सिरप माफिया शुभम जायसवाल पर कहा कि हमने संबंधित अदालत से आवश्यक दस्तावेज निकलाए हैं और केंद्रीय एजेंसियों के माध्यम से उन्हें दुबई भेजा गया है. वहां की अदालत से आदेश प्राप्त करने की प्रक्रिया चल रही है. शीघ्र ही उन्हें वापस लाया जाएगा. साइबर अपराधों पर पूरे प्रदेश में प्रभावी कार्रवाई हो रही है. प्रदेश भर में माफियाओं के खिलाफ कार्रवाई की जा रही है और हम लगातार इसकी समीक्षा भी करते हैं.